

“మధురమైన పిల్లలూ - బ్రాహ్మణకుల శ్రేష్ఠులైన మీరు విష్ణు కులానికి చెందినవారిగా అవ్వనున్నారు, కావున మీరు పక్కా వైష్ణవులుగా అవ్వాలి, ఎటువంటి నియమవిరుద్ధమైన వస్తువులను, ఉల్లిపాయలు మొదలైన వాటిని కూడా తినకూడదు.”

ప్రశ్న:- పిల్లలైన మీరు ఏ పరీక్షకు భయపడకూడదు లేక తికమకపడకూడదు ?

జవాబు:- నడుస్తూ , నడుస్తూ ఈ పాత చెప్పుకు (శరీరానికి) ఏదైనా కష్టం వస్తే , రోగాలు మొదలైనవి వస్తే వాటినిచూసి భయపడకూడదు , తికమకపడకూడదు , ఇంకా సంతోషించాలి , ఎందుకంటే ఇది కర్మభోగమని మీకు తెలుసు . పాత లెక్కాచారాలన్నీ తీరిపోతున్నాయి . మనము యోగబలం ద్వారా లెక్కాచారాలను తీర్చుకోకపోతే అవి కర్మభోగము ద్వారా తీరుతున్నాయి , ఇవి త్వరగా అంతమైపోతే మంచిది అని భావించాలి .

గీతము:- మా తీర్థస్థానాలు అతీతమైనవి... ఓం శాంతి.

నిరాకార భగవానువాచ. వారికి ఒకే పేరు ఉంది. అర్థం చేయించేందుకు, పక్కాగా నిశ్చయమేర్పరిచేందుకు శివ భగవానువాచ అని అనవలసి వస్తుంది. నేను ఎలా ఉన్నానో అలాగే ఉంటాను, నా పేరు ఎప్పుడూ మారదు అని తండ్రి చెప్పవలసి వస్తుంది. సత్యయుగ దేవీదేవతలెవరైతే ఉన్నారో వారు పునర్జన్మలలోకి వస్తారు. తండ్రి ఈ తనువు ద్వారా పిల్లలకు అర్థం చేయిస్తున్నారు. మనము ఆత్మిక యాత్రలో ఉన్నాము. తండ్రి గుప్తంగా ఉన్నారు, దాదా కూడా గుప్తంగా ఉన్నారు. బ్రహ్మతనువులోకి పరమపిత వస్తారని ఎవ్వరికీ తెలియదు. పిల్లలు కూడా గుప్తముగా ఉన్నారు. వీరు బ్రాహ్మణులు, వీరు మార్వాడీలు అని ఎవరు తెలుసుకోగలరు! గుప్తముగా ఉన్నారు. పిల్లలు కూడా పూర్తిగా అర్థం చేసుకోలేరు. మేము శివబాబా సంతానము అని అంటారు, కావున వారినుండి వారసత్వాన్ని తీసుకోవాలి, వారి శ్రీమతంపై నడవాలి. వారు మన ఉన్నతోన్నతుడైన తండ్రి, శిక్షకుడు, సద్గురువు అన్న నిశ్చయముంది. ఇవి ఎంత మధురాతి మధురమైన విషయాలు! మనము నిరాకారుడైన శివబాబా విద్యార్థులము, వారు మనకు రాజయోగాన్ని నేర్పిస్తారు. భగవానువాచ- హే పిల్లలూ, నేను మీకు రాజయోగాన్ని నేర్పిస్తాను. మేయరు, హే పిల్లలూ అని అనలేడు కదా, సన్యాసులు కూడా ఇలా అనజాలరు. పిల్లలూ అని అనడం ఒక్క తండ్రి బాధ్యతయే. తాము నిరాకారుడైన తండ్రి పిల్లలమని, వారి సమ్ముఖంలో కూర్చున్నారని పిల్లలకు కూడా తెలుసు. ప్రజాపిత బ్రహ్మకుమారీ, కుమారులు ఉన్నారు. ప్రజాపిత అన్న పదమును వేయకపోవడంవల్ల మనుష్యులు తికమకపడతారు. బ్రహ్మ సూక్ష్మవతనవాసి అయిన దేవత కదా, మరి ఇక్కడకు ఎలా వచ్చారు అని భావిస్తారు. బ్రహ్మ దేవతాయ నమః, శంకర దేవతాయ నమః అని అంటారు. అలాగే గురుబ్రహ్మ, గురుర్విష్ణువు అని కూడా అంటారు. నిజానికి విష్ణువు లేక శంకరుడు గురువులు కారు. శంకరుడు పార్వతికి కథను వినిపిస్తాడు, కావున తాను గురువు అవుతాడు అని భావిస్తారు. విష్ణువు కూడా గురువు కాడు. సత్యయుగంలో లక్ష్మీనారాయణులు గురువులుగా అవ్వరు. కృష్ణుడిని కూడా పెద్ద గురువుగా, గీతా భగవానునిగా చేసేశారు. కాని భగవంతుడు ఒక్కడే. ఈ విషయాన్ని పిల్లలైన మీరు నిరూపించాలి.

మీరు గుప్త సైన్యము, మీరు రావణుడిపై విజయం పొందుతారు. అనగా మాయను జయించి జగత్తును జయించినవారిగా అవుతారు. మాయ అని ధనమును అనరు, ధనమును సంపద అని అంటారు. కావున పిల్లలూ, ఇప్పుడు మృత్యువు మీ ముందు ఉంది అని తండ్రి పిల్లలకు అర్థం చేయిస్తారు. ఇవి ఆ 5,000 సంవత్సరాల క్రితం నాటి పదాలే. కేవలం నిరాకార భగవానువాచ అన్న పదానికి బదులుగా సాకారుడైన కృష్ణుని పేరును వ్రాసేశారు. ఇప్పుడు మీకు ఈ జ్ఞానమేదైతే లభిస్తుందో ఇది భవిష్య ప్రాల్బ్దము కొరకు అని తండ్రి అంటారు. ప్రాల్బ్దము లభించేశాక ఇక జ్ఞానము అవసరం ఉండదు. ఇది పతితుల నుండి పాపనులుగా అయ్యే జ్ఞానము. పాపన ప్రపంచంలో ఎవరినీ గురువు అని అనవలసిన అవసరం ఉండదు. నిజానికి గురువు ఒక్క పరమపిత పరమాత్మయే. హే పతితపావనా , రా అని పిలుస్తారు. కావున అర్థం చేయించాలి కదా! తానే ఉన్నతోన్నతుడైన గురువు. రాముడు సర్వుల సద్గతి దాత అని గానం చేస్తారు. ఎప్పుడైతే అందరూ దుర్గతిలో ఉంటారో అప్పుడే వారు వస్తారు కదా! అక్కడ ఉండేది క్షీరసాగరము, సుఖసాగరము. అక్కడ విషయ వైతరిణీ నది ఉండదు. విష్ణువు క్షీరసాగరంలో ఉంటే తప్పకుండా అతడి పిల్లలు కూడా తోడుగా ఉంటారు కదా! ఇప్పుడు మీరు బ్రాహ్మణ కులానికి చెందినవారిగా ఉన్నారు. మీరే మళ్ళీ విష్ణు కులానికి

చెందినవారిగా అవుతారు. తాను పూర్తి వైష్ణవుడు కదా! దేవతల ముందు ఉల్లిపాయలు మొదలైన నియమ విరుద్ధమైన వస్తువులనేమీ ఉంచరు. మళ్ళీ ఈ విధంగా దేవతలుగా అవ్వాలంటే వీటన్నింటినీ వదలవలసి ఉంటుంది. ఇది సంగమయుగము, బ్రాహ్మణులైన మీరే సంగమయుగంలో ఉంటారు, మిగిలినవారంతా కలియుగంలో ఉంటారు అని అర్థం చేయించబడ్డది. ఎప్పటివరకైతే బ్రాహ్మణులుగా అవ్వరో అప్పటివరకూ అర్థం చేసుకోలేరు. నేను కల్వపు సంగమయుగంలో వస్తాను అని తండ్రి అంటారు. ఇది సంగమమని వారసులు భావించనే భావించరు. ప్రపంచం మారుతుంది కదా! గానం కూడా చేస్తారు కాని అది ఎలా మారుతుందో ఎవ్వరికీ తెలియదు, కేవలం నోటితో అలా అనేస్తూ ఉంటారు. శ్రీమతంపై నడవడం ద్వారానే శ్రేష్ఠంగా అవుతామని మీరు బాగా అర్థం చేసుకున్నారు. తండ్రిని స్మృతి చేయాలి, దేహసహితంగా దేహపు సర్వసంబంధాలను మరిచిపోవాలి. తండ్రి శరీరము లేకుండా పంపించారు, మళ్ళీ తిరిగి అలాగే వెళ్ళాలి. పాత్రను అభినయించేందుకు ఇక్కడకు వచ్చారు. ఇది గుప్తమైన శ్రమ. తండ్రిని, వారసత్వమును స్మృతి చేయాలి. మీరు ఘడియ ఘడియ ఇది మరిచిపోతారు. తండ్రిని మరిచిపోవడం ద్వారా మాయ దెబ్బలు తగులుతాయి. ఇది కూడా ఒక ఆట. అల్లా అవల్దీన్ ఆటను చూపిస్తారు కదా! అల్లా మొట్టమొదటి ధర్మమును స్థాపన చేశారు. చిటిక వేయడంతోనే స్వర్గము లభించింది. ఈ ధర్మమును ఎవరు స్థాపన చేస్తున్నారు. అల్లా మొట్టమొదటి ధర్మమును స్థాపన చేశారు. హతంతాయి ఆటను చూపిస్తారు, నోటిలో తావీదును వేసుకోకపోతే మాయ వచ్చేసేది, మీ పరిస్థితి కూడా ఇంతే. తండ్రిని మరిచిపోయి మిగిలినవారందరినీ తలుచుకుంటూ ఉంటారు.

మనము శాంతిధామంలోకి వెళుతున్నామని, మళ్ళీ సుఖధామంలోకి వస్తామని పిల్లలైన మీకు తెలుసు. దుఃఖధామాన్ని మరిచిపోయే పురుషార్థాన్ని చేయండి. ఇదంతా అంతమైపోనున్నది. మేము లక్షాధికారులము, ఇటువంటివారము... అన్నది బుద్ధిలో పెట్టుకోకూడదు. మనము నిజానికి నగ్నముగా (అశరీరులుగా) ఉన్నాము, ఇది పాత వస్తువు. ఈ పాత చెప్పు చాలా దుఃఖమునిచ్చింది. రోగం ఎంత ఎక్కువగా ఉంటే అంతగా సంతోషించాలి, నాట్యం చేయాలి. ఇది కర్మభోగము. లెక్కాచారాలను తీర్చుకోవలసిందే. వీటిని చూసి భయపడకూడదు. మేము యోగబలం ద్వారా వికర్మలను వినాశనం చేసుకోలేకపోతున్నాము, కావున వీటిని కర్మభోగం ద్వారా తీర్చుకోవలసి వస్తుంది అని భావించాలి. ఇందులో తికమకపడే విషయమేదీ లేదు. ఇది పాత శరీరము. ఇది త్వరగా అంతమైపోతే మంచిది. మీ 7 రోజుల బట్టి ఎంతో ప్రసిద్ధమైనది. 7 రోజులు బాగా అర్థం చేసుకుని, బుద్ధిలో ధారణ చేసి, ఆ తర్వాత ఎక్కడికైనా వెళ్ళిపోండి. మురళి అయితే లభిస్తూ ఉంటుంది, అది చాలు. తండ్రిని స్మృతి చేస్తూ చక్రమును తిప్పుతూ ఉండండి. 7 రోజులలో స్వదర్శనచక్రధారులుగా అవ్వాలి. 7 రోజుల పఠనమును కూడా ఉంచుతారు. 7 రోజులు ప్రసిద్ధమైనవి. గ్రంథమును కూడా 7 రోజులు పఠిస్తారు. బట్టి కూడా 7 రోజులు ఉంటుంది, అలాగని వచ్చిన ప్రతి ఒక్కరికీ 7 రోజులు అని చెప్పడం కాదు, మనుష్యుల నాడిని కూడా చూడవలసి ఉంటుంది. మొదట 7 రోజుల కోర్సు అని అంటే కొందరు భయపడిపోతారు, మేము ఉండలేము అని భావిస్తారు, మరేం చేస్తారు? వెళ్ళిపోతారు. కావున మనుషులను పరిశీలించవలసి ఉంటుంది. ప్రతి ఒక్కరి నాడిని చూడాలి. మొదట ఎన్నిరోజుల కోరకు వచ్చారు అని కనుక్కోవాలి. మొదట 7 రోజులు అంటే భయపడతారు, కొందరు 7 రోజులు ఇవ్వలేరు. కొందరు సర్దన్న నాడిని చూడగానే మీకు ఈ జబ్బు ఉంది అని చెప్పేస్తారు. వీరు కూడా మీ అవినాశి జ్ఞాన సర్దన్. పిల్లలైన మీరు కూడా మాస్టర్ సర్దన్న. ఇది రుద్ర జ్ఞాన యజ్ఞము. ఒక్క క్షణంలో మనుషులకు జీవన్ముక్తి లభించగలదు అని మీరంటారు. అప్పుడు కొందరు, ఒక్క క్షణంలో జీవన్ముక్తి లభించగలిగినప్పుడు మరి 7 రోజులు ఎందుకు, ఒక్క క్షణంలో విషయం చెప్పండి అని అంటారు, భయపడతారు, మేము ఉండలేము అని అంటారు. కావున మొదట నాడిని చూడాలి. అందరికీ ఒకే విషయము వర్తించజాలదు. చాలామంది పిల్లలు డిస్సర్వీస్ చేస్తారు. ఫారం నింపించేటప్పుడు నాడిని చూసి అడగవలసి ఉంటుంది. ఎన్నిరోజులు ఉండగలరో అది కూడా అడగాలి. అచ్చా! అందరికీ భగవంతుడు ఒక్కడే కదా, మరి పరమపితతో మీ సంబంధమేదో చెప్పండి అని అడగండి. మొట్టమొదట వారు మన తండ్రి అని, మనం వారి పిల్లలమని అర్థం చేయించవలసి ఉంటుంది. తండ్రి వారసత్వాన్ని ఇస్తారు, కావున స్వర్గ వారసత్వం లభించాలి. వారు స్వర్గ రచయిత. ఇప్పుడు ఇది నరకము. భారతదేశము స్వర్గముగా ఉండేది, విశ్వానికి అధిపతులుగా ఉండేవారు. అప్పుడు దేవీ దేవతల రాజ్యము ఉండేది. మాయ రాజ్యమును లాగేసుకుంది, ఇప్పుడు మళ్ళీ మాయపై విజయం పొంది రాజ్యమును తీసుకోవాలి. పాత పతిత కలియుగ ప్రపంచ వినాశనము మీ ముందు ఉంది. కావున తప్పకుండా పావన ప్రపంచ స్థాపనను చేయవలసి ఉంటుంది. కొద్దిగా సూచనప్రాయముగా చెప్పాలి, ఆ తర్వాత ముందు ముందు ఆ విషయాలను అర్థం చేసుకుంటూ ఉంటారు. ఈ రోజు కాకపోతే రేపు వస్తారు, ఎక్కడకు వెళతారు? సద్గతి లభించే కొట్టు ఒక్కటే. పరమపిత పరమాత్మ అయిన శివబాబా దుకాణము ఒక్కటే. ఒక్క క్షణంలో జీవన్ముక్తి లభించనుంది. ఈ కొట్టు ఎటువంటిదో చూడండి! ఇందులో మీరు సేల్స్మన్. ఎవరైతే మంచి సేల్స్మన్లు ఉంటారో వారు పదవిని కూడా మంచిగా

పొందుతారు. అమ్మోందుకు కూడా తెలివి కావాలి. తెలివి లేకపోతే వారే సేవ చేయగలరు. మొదట నిశ్చయాన్ని ఏర్పరచండి, ఆ తర్వాత 7 రోజుల విషయం. అరే, తండ్రి వారసత్వాన్ని ఇచ్చేందుకు వచ్చారు, భారతదేశము సుఖధామంగా ఉండేది, ఇప్పుడు దుఃఖధామంగా ఉంది, మళ్ళీ ఇది సుఖధామంగా ఎలా అవుతుంది. దీనిని ఎవరు తయారుచేస్తారు? మొదట దారిని చూపించాలి - ఆత్మలైన మనం శాంతిధామ నివాసులము, మళ్ళీ పాత్రను అభినయించేందుకు వస్తాము.

పిల్లలూ, ఇప్పుడు తిరిగి ఇంటికి వెళ్ళాలి అని తండ్రి చెబుతారు. తండ్రిని స్మృతి చేయడం ద్వారా మీ వికర్మలు వినాశనమవుతాయి. మీ రెక్కలు ఏవైతే తెగిపోయాయో అవి మళ్ళీ లభిస్తాయి, మీరు ఎగురుతూ నా వద్దకు వచ్చేస్తారు. తండ్రియే వచ్చి గవ్వలుగా ఉన్నవారిని వజ్రసమానంగా తయారుచేస్తారు. ఇది చాలా అద్భుతమైన సంపాదన. తండ్రిని స్మృతి చేయడం ద్వారా 21 జన్మల కొరకు మీరు నిరోగులుగా అవుతారు. చక్రమును స్మృతి చేయడం ద్వారా మీరు సదా ఆరోగ్యవంతంగా, సుసంపన్నంగా అవుతారు. ఇప్పుడు ఆ రెండూ లేవు, మీలో కూడా నెంబర్వారీగా ఉన్నారు. అపరిపక్వముగా ఉన్నవారిని మాయ వెంటనే తినేస్తుంది. అయినా ముందు ముందు స్మృతి కలుగుతుంది. చివరి సమయంలో రాజులూ వస్తారు, సన్యాసులు మొదలైనవారు కూడా వస్తారు. కన్యలు, మాతలు అయిన మీరే బాణాలు వేశారు. ఇక్కడ మందిరాలు కూడా ఖచ్చితంగా తయారుచేయబడి ఉన్నాయి. కుమారి కన్య మందిరం కూడా ఉంది. వారికి అదర్ కుమారి అంటే అర్థము కాదు. ఎవరైతే గృహస్థ వ్యవహారంలో ఉంటూ బి.కె.లుగా అవుతారో వారినే అదర్ అని అంటారు. కుమారీలయితే కుమారీలే. మీ స్మృతి చిహ్నముగా పూర్తి మందిరము తయారై ఉంది. కల్పపూర్వం కూడా మీరు సేవ చేశారు. మీకు ఎంతటి సంతోషము ఉండాలి! మీది ఎంత పెద్ద పరీక్ష! మిమ్మల్ని చదివించేవారు భగవంతుడు.

(డిల్లీ నుండి వచ్చిన పార్టీ బాబా నుండి సెలవు తీసుకొని తమ స్థానానికి వెళుతున్నారు). పిల్లలు బాగానే రిఫైష్ అయి వెళుతున్నారు, నెంబర్వారీగా అయితే ఉండనే ఉంటారు. ఎవరైతే బాగా అర్థం చేసుకుంటారో వారు బాగా అర్థం చేయిస్తారు కూడా. బాబా కూడా గుప్తంగా ఉన్నారని, దాదా కూడా గుప్తంగా ఉన్నారని, తాము కూడా గుప్తంగా ఉన్నారని పిల్లలు అర్థం చేసుకున్నారు. ఇది ఎవ్వరికీ తెలియదు, బ్రాహ్మణులకు కూడా తెలియదు. మీరు కుకవంశావళులు, మేము ముఖవంశావళులము, మీరు పతితులు, మేము పావనముగా అవుతున్నాము అని మీరు అర్థం చేయించవచ్చు. ప్రజాపిత బ్రహ్మ సంతానమైన వారు మరి తప్పకుండా కొత్త ప్రపంచానికి చెందినవారుగా ఉంటారు కదా! సత్యయుగ దేవతలు కొత్త ప్రపంచానికి చెందినవారా లేక బ్రాహ్మణులు కొత్త ప్రపంచానికి చెందినవారా? బ్రాహ్మణులకు పిలక ఉంటుంది కదా! పిలక స్థానంలో ఉన్న బ్రాహ్మణ కులము పైన ఉందా లేక నుదుటి స్థానంలో ఉన్న దేవతాకులము పైన ఉందా? శివబాబా శిఖన్ధానంలో ఉన్నారు. ఆ శివబాబానే మాయం చేసేశారు. తండ్రి పూలతోటకు యజమాని అని పిల్లలైన మీకు తెలుసు. రావణుడిని తోటమాలి అని అనరు. రావణుడు ముల్లులా తయారుచేస్తాడు, బాబా పుష్పముగా తయారుచేస్తారు. ఇదంతా ముళ్ళ అడవి. వారు ఒకరికొకరు దుఃఖమునిచ్చుకుంటూ ఉంటారు. ఎవరికీ దుఃఖమును ఇవ్వకూడదు అని తండ్రి అర్థం చేయిస్తారు. క్రోధంతో మాట్లాడడం ద్వారా 100 రెట్లు దండన పడుతుంది, పాప ఆత్మగా అయిపోతారు. వారికొరకు శిక్షలు కూడా చాలా కఠినంగా ఉంటాయి. బాబాకు సహాయకులుగా అవుతామని గ్యారంటీ చేసి మళ్ళీ డిస్సర్వీస్ చేస్తే వారికొరకు చాలా కఠినమైన శిక్షలు ఉంటాయి. పిల్లలుగా అయి మళ్ళీ వికర్మలు చేసినట్లయితే 100 రెట్ల దండన పడుతుంది. కావున ధైర్యముంటే శ్రమతంపై నడవండి. నరుడి నుండి నారాయణుడిగా అవ్వాలి. అచ్చా, ప్రజలుగా అయినా ఫర్వాలేదు అని భావించడం కాదు, ఇది చాలా పెద్ద మాల, ఇందులో ఎంతో అవకాశము ఉంది, ఇందులో హార్వే అయిపోకూడదు, పడిపోయినా మళ్ళీ సంభాళించుకోవాలి, హార్వేయిల్ అయిపోకూడదు. శివబాబా నుండి ఒక్క క్షణంలో జీవన్ముక్తిని పొందేందుకు ఇదొక్కటే దుకాణము. అచ్చా!

మధురాతి మధురమైన ఆత్మిక పిల్లలకు మాత పిత బాప్తాదాల ప్రియస్మృతులు మరియు గుడ్మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఉన్న తమైన పదవిని పొందేందుకు శివబాబా దుకాణమును బాగా సంభాళించాలి. ప్రతి ఒక్కరి నాడి చూసి

వారికి జ్ఞానమును ఇవ్వాలి.

2 . క్రోధానికి వశమై మీ నోటిద్వారా దుఃఖమునిచ్చే మాటలను మాట్లాడకూడదు . తండ్రి సహాయకులుగా అయ్యే గ్యారంటీని ఇచ్చాక డిస్ సర్వైస్ జరిగే ఎటువంటి పనులనూ చేయకూడదు .

వరదానము:- ప్రతి క్షణము, ప్రతి అడుగు శ్రమతం అనుసారంగా ఎక్యరేట్లా నడిచే నిజాయితీగల, విశ్వాసపాత్ర భవ. ప్రతి కర్మలో శ్రమతపు సూచన అనుసారంగా నడిచే ఆత్మనే ఆనెస్ట్ అనగా నిజాయితీ మరియు విశ్వాసపాత్ర ఆత్మ అని అంటారు. బ్రాహ్మణ జన్మ లభించగానే దివ్య బుద్ధిలో బాప్టాదా శ్రమతాన్ని నింపారు. ఆనెస్ట్ ఆత్మ ప్రతి క్షణము, ప్రతి అడుగు దాని అనుసారంగానే ఎక్యరేట్లా నడుచుకుంటూ ఉంటుంది. ఏవిధంగా సైన్స్ శక్తి ద్వారా కొన్ని వస్తువులు కేవలం ఆజ్ఞల ద్వారా స్వతహాగా నడుస్తాయో, నడిపించాల్సిన అవసరం ఉండదో, లైట్ ద్వారా కానీ, వైబ్రేషన్ ద్వారా కాని స్పిచ్ ఆన్ చెయ్యగానే నడుస్తూ ఉంటాయో, అలాగే ఆనెస్ట్ ఆత్మలు సైలెన్స్ శక్తి ద్వారా సదా మరియు స్వతహాగా నడుస్తూ ఉంటారు.

ప్లోగన్:- ఎక్కడ చింత ఉంటుందో అక్కడ శాంతి ఉండజాలదు.